



Dokument ta' sessjoni

A10-0026/2024

5.12.2024

*****I**

RAPPORT

dwar il-proposta għal regolament tal-Parlament Ewropew u tal-Kunsill li jemenda r-Regolament (UE) 2020/2220 fir-rigward ta' miżuri speċifiċi skont il-Fond Agrikolu Ewropew għall-Iżvilupp Rurali (FAEŻR) biex tingħata assistenza addizzjonali lill-Istati Membri affettwati minn diżastri naturali (COM(2024)0495 – C10-0148/2024 – 2024/0274(COD))

Kumitat għall-Agrikoltura u l-Iżvilupp Rurali

Rapporteur: Veronika Vrecionová

(Proċedura simplifikata – l-Artikolu 52(1) tar-Regoli ta' Proċedura)

Tifsira tas-simboli użati

- * Proċedura ta' konsultazzjoni
- *** Proċedura ta' approvazzjoni
- ***I Proċedura leġislattiva ordinarja (l-ewwel qari)
- ***II Proċedura leġislattiva ordinarja (it-tieni qari)
- ***III Proċedura leġislattiva ordinarja (it-tielet qari)

(It-tip ta' proċedura jiddependi mill-bażi ġuridika proposta mill-abbozz ta' att.)

Emendi għal abbozz ta' att

Emendi tal-Parlament f'żewġ kolonni

It-thassir huwa indikat permezz tat-tipa ***korsiva u grassa*** fil-kolonna tax-xellug. Is-sostituzzjoni hija indikata permezz tat-tipa ***korsiva u grassa*** fiż-żewġ kolonni. It-test ġdid huwa indikat permezz tat-tipa ***korsiva u grassa*** fil-kolonna tal-lemin.

L-ewwel u t-tieni linji tal-intestatura ta' kull emenda jidentifikaw il-parti tat-test ikkonċernata fl-abbozz ta' att inkwistjoni. Meta emenda tirrigwarda att eżistenti, li l-abbozz ta' att ikollu l-hsieb li jemenda, l-intestatura jkun fiha wkoll it-tielet u r-raba' linji li jidentifikaw rispettivament l-att eżistenti u d-dispożizzjoni kkonċernata f'dak l-att.

Emendi tal-Parlament li jiehdu l-forma ta' test konsolidat

Il-partijiet godda tat-test huma indikati permezz tat-tipa ***korsiva u grassa***. Il-partijiet imhassra tat-test huma indikati permezz tas-simbolu ■ jew huma ingassati. Is-sostituzzjoni tintwera billi jiġi indikat permezz tat-tipa ***korsiva u grassa*** t-test il-ġdid u billi jithassar jew jiġi ingassat it-test sostitwit. Bhala eċċezzjoni, it-tibdil ta' natura strettament teknika magħmul mis-servizzi fil-preparazzjoni tat-test finali mhuwiex indikat.

WERREJ

Paġna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW	5
ANNEX: ENTITAJIET JEW PERSUNI LI R-RAPPORTEUR IRĊEVIET KONTRIBUT MINGHANDHOM.....	6
VALUTAZZJONI BAĠITARJA MAHRUĠA MILL-KUMITAT GĦALL-BAĠITS.....	7
ANNEX: ENTITAJIET JEW PERSUNI LI R-RAPPORTEUR GĦAL VALUTAZZJONI BAĠITARJA RĊIEVA KONTRIBUT MINGHANDHOM.....	11
PROĊEDURA TAL-KUMITAT LI JINTALAB JOĦROĠ VALUTAZZJONI BAĠITARJA	12
VOTAZZJONI FINALI B'SEJĦA TAL-ISMIJET FIL-KUMITAT LI JINTALAB JOĦROĠ VALUTAZZJONI BAĠITARJA	13
PROĊEDURA TAL-KUMITAT RESPONSABBLI	14
VOTAZZJONI FINALI B'SEJĦA TAL-ISMIJET FIL-KUMITAT RESPONSABBLI	15

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

dwar il-proposta għal regolament tal-Parlament Ewropew u tal-Kunsill li jemenda r-Regolament (UE) 2020/2220 fir-rigward ta' miżuri speċifiċi skont il-Fond Agrikolu Ewropew għall-Iżvilupp Rurali (FAEŻR) biex tinghata assistenza addizzjonali lill-Istati Membri affettwati minn diżastri naturali (COM(2024)0495 – C10-0148/2024 – 2024/0274(COD))

(Proċedura legiżlattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2024)0495),
 - wara li kkunsidra l-Artikolu 294(2) u l-Artikolu 43(2) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C10-0148/2024),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-valutazzjoni baġitarja maħruġa mill-Kumitat għall-Baġits,
 - wara li kkunsidra l-opinjoni tal-Kumitat Ekonomiku u Soċjali Ewropew¹,
 - wara li kkunsidraw l-opinjoni tal-Kumitat tar-Regġuni²,
 - wara li kkunsidra l-impenn meħud mir-rappreżentant tal-Kunsill, permezz ta' ittra tal-11 ta' Novembru 2024, li japprova l-pożizzjoni tal-Parlament Ewropew, skont l-Artikolu 294(4) tat-Trattat dwar il-Funzjonament tal-Unjoni Ewropea,
 - wara li kkunsidra l-Artikolu 60 u l-Artikolu 58 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Agricoltura u l-Iżvilupp Rurali (A10-0026/2024),
1. Jadotta l-pożizzjoni tiegħu fl-ewwel qari billi jinkorpora l-proposta tal-Kummissjoni;
 2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ħsieb li temendaha b'mod sustanzjali;
 3. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill, lill-Kummissjoni kif ukoll lill-parlamenti nazzjonali.

¹ Opinjoni tal-4 ta' Diċembru 2024 (għadha mhijiex ippubblikata fil-Ġurnal Uffiċjali).

² Opinjoni tal-21 ta' Novembru 2024 (għadha mhijiex ippubblikata fil-Ġurnal Uffiċjali).

22.11.2024

**ANNEX: ENTITAJIET JEW PERSUNI
LI R-RAPPORTEUR IRĊEVJET KONTRIBUT MINGĦANDHOM**

Ir-rapporteur tiddikjara, taht ir-responsabbiltà esklużiva tagħha, li ma rċeviet l-ebda kontribut minn entità jew persuna li jrid jissema f' dan l-Anness f' konformità mal-Artikolu 8 tal-Anness I tar-Regoli ta' Proċedura.

VALUTAZZJONI BAĠITARJA MAHRUĠA MILL-KUMITAT GĦALL-BAĠITS

għall-Kumitat għall-Agricoltura u l-Iżvilupp Rurali

dwar il-proposta għal regolament tal-Parlament Ewropew u tal-Kunsill li jemenda r-Regolament (UE) 2020/2220 fir-rigward ta' miżuri speċifiċi skont il-Fond Agrikolu Ewropew għall-Iżvilupp Rurali (FAEŻR) biex tinghata assistenza addizzjonali lill-Istati Membri affettwati minn diżastri naturali (COM(2024)0495 – C10-0148/2024 – 2024/0274(COD))

Rapporteur għal valutazzjoni baġitarja: Hélder Sousa Silva

Bis-saħħa tal-Artikolu 58 tar-Regoli ta' Proċedura, il-Kumitat għall-Baġits hareġ valutazzjoni baġitarja tal-proposta u kkonkluda dan li ġej:

- wara li kkunsidra r-Regolament (UE, Euratom) 2024/2509 tal-Parlament Ewropew u tal-Kunsill tat-23 ta' Settembru 2024 dwar ir-regoli finanzjarji applikabbli għall-baġit generali tal-Unjoni¹,
 - wara li kkunsidra r-Regolament tal-Kunsill (UE, Euratom) 2020/2093 tas-17 ta' Diċembru 2020 li jstabbilixxi l-qafas finanzjarju pluriennali għas-snin mill-2021 sal-2027²,
 - wara li kkunsidra l-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda³,
- A. billi d-diżastri naturali reċenti fl-UE marbuta mat-tibdil fil-klima kellhom effett devastanti fuq il-popolazzjonijiet rurali li jgħixu u jaħdmu fir-reġjuni kkonċernati, u qerdu ammont konsiderevoli ta' potenzjal ta' produzzjoni agrikola u forestali, u b'riżultat wasslu għal telf sinifikanti ta' introjtu għall-bdiewa, id-detenturi ta' foresti u n-negozji rurali f'dawk ir-reġjuni, filwaqt li aggrawaw il-vulnerabbiltajiet fis-sistema tal-ikel Ewropea bħala konsegwenza ta' dawn id-diżastri u joħolqu riskju għas-sigurtà tal-ikel fl-UE u għad-disponibbiltà ta' prodotti tradizzjonali;
- B. billi l-valutazzjoni baġitarja teżamina l-impatt immedjat kif ukoll l-implikazzjonijiet aktar indiretti ta' inizjattiva jew proposta leġislattiva minn perspettiva baġitarja;
- C. billi skont ir-Regoli ta' Proċedura, il-valutazzjoni baġitarja għandha teżamina jekk il-proposta għal att legalment vinkolanti tipprevedix biżżejjed riżorsi finanzjarji u umani, u għandha tevalwa l-impatt potenzjali tal-finanzjament propost fuq programmi jew politiki oħra tal-Unjoni; billi l-valutazzjoni baġitarja għandha tiddetermina wholl jekk il-proposta hijiex kompatibbli mal-qafas finanzjarju pluriennali, is-sistema tar-riżorsi proprji u l-ftehim interistituzzjonali korrispondenti, kif ukoll il-prinċipji baġitarji stabbiliti fir-

¹ ĠU L, 2024/2509, 26.9.2024, ELI: <http://data.europa.eu/eli/reg/2024/2509/oj>.

² ĠU L 433I, 22.12.2020, p. 11, ELI: <http://data.europa.eu/eli/reg/2020/2093/oj>.

³ ĠU L 433I, 22.12.2020, p. 28, ELI: http://data.europa.eu/eli/agree_interinstit/2020/1222/oj.

Regolament (UE, Euratom) 2024/2509 tal-Parlament Ewropew u tal-Kunsill⁴;

- D. billi l-Parlament jistinka biex jallinja l-kompetenzi legiżlattivi u baġitarji tiegħu sabiex isahhah ir-rwol istituzzjonali tiegħu fil-proċess tat-tehid tad-deċiżjonijiet;
 - E. billi l-Parlament talab u appoġġja inizjattivi preċedenti biex tissahhah il-kapaċità ta' rispons għall-kriżijiet tal-baġit tal-UE billi jiġu mmodifikati l-kriterji ta' eligibbiltà fid-dawl tal-ġħoti ta' użu ġdid lill-allokkazzjonijiet taht fondi b'gestjoni kondiviza; billi kien mifhum li tali modifiki m'għandux ikollhom impatt fuq il-preallokkazzjonijiet nazzjonali tal-fondi tal-politika ta' koeżjoni u tal-politika agrikola komuni;
 - F. billi parti mill-impenji tal-programmi operazzjonali tal-FAEŻR, inkluzi dawk iffinanzjati mid-dħul assenjat fl-ambitu tal-iskema ta' self tal-Istrument Ewropew għall-Irkupru, huma mifruxa fuq 10 Stati Membri, u minn Ottubru 2024, jinsabu f'riskju ta' diżimpenn skont ir-regola N+3 tal-qafas legali applikabbli tal-FAEŻR għall-perjodu 2014-2022;
 - G. billi l-emenda legiżlattiva hija maħsuba biex tippermetti aktar flessibbiltà baġitarja fir-riallokkazzjoni tal-finanzjament għal miżuri ġodda fl-ambitu tal-FAEŻR, sabiex tipprovdi assistenza mmirata addizzjonali u flessibbiltà lill-Istati Membri milquta mid-diżastri naturali li seħhew mill-1 ta' Jannar 2024;
 - H. billi l-iskop ewlieni tar-regolament emendatorju huwa li jgħin lill-bdiewa, lid-detenturi tal-foresti u lil SMEs speċifiċi l-aktar milquta minn diżastri naturali billi jipprovdi likwidità mmirata, inkluż fil-forma ta' pagamenti ta' somma f'daqqa sa EUR 42 000 għal kull benefiċjarju;
1. Jinnota li l-Kummissjoni ssostni li l-proposta hija ġeneralment newtrali mil-lat baġitarju f'termini ta' impenji; josserva, madankollu, sensiela ta' implikazzjonijiet baġitarji;
 2. Ifakkar li l-Parlament talab ripetutament għal aktar riżorsi għall-Fond ta' Solidarjetà tal-UE, fid-dawl tal-ġħadd u l-intensità dejjem akbar ta' diżastri naturali u l-htieġa li jithaffu u jiġu simplifikati l-proċeduri sabiex l-appoġġ jilhaq lill-Istati Membri u lir-reġjuni milquta minn diżastri naturali aktar malajr; jenfasizza l-htieġa ta' simplifikazzjoni amministrattiva sabiex ikun possibbli l-użu rapidu tal-fondi u l-użu ta' somom f'daqqa għall-bdiewa, dawk li jipproduċu prodotti tradizzjonali, il-forestiera u l-SMEs;
 3. Ifakkar li l-Parlament ripetutament ikkritika l-użu tal-finanzjament ippjanat preċedentement bhala ġħodda ta' rispons ta' emergenza u jsostni li dan l-approċċ jissogra li jdgħajjef l-oġġettivi ta' politika u ta' investment fuq medda ta' żmien itwal kif stabbilit fil-qafas legali tal-FAEŻR; jirrikonoxxi, madankollu, li din il-proposta toffri soluzzjoni prammatika għall-indirizzar tal-insuffiċjenza tal-flessibbiltà baġitarja u tal-kapaċità ta' rispons għall-kriżijiet fil-baġit tal-UE, sabiex tipprovdi rispons rapidu għall-htigijiet tal-popolazzjonijiet milquta;
 4. Jirrikonoxxi li, fil-kuntest tal-użu bil-mod tal-fondi għall-iżvilupp rurali f'ċerti Stati Membri u ta' rati ta' implimentazzjoni ta' inqas minn 75 % f'diversi linji, il-miżuri ta' flessibbiltà jistgħu jiġu ġġustifikati;

⁴ ĠU L, 2024/2509, 26.9.2024, ELI: <http://data.europa.eu/eli/reg/2024/2509/oj>.

5. Jiddispijaċih li ma hemm l-ebda dikjarazzjoni finanzjarja legiżlattiva, u lanqas ma hemm referenza fl-Ittra Emendatorja 1/2025 kumparabbli mad-dikjarazzjoni finanzjarja legiżlattiva annessa mal-proposta RESTORE⁵, li tiċċara u tikkwantifika l-implikazzjonijiet għall-profil ta' pagament; ifakkar li dan għandu konsegwenzi diretti għall-kontribuzzjonijiet nazzjonali tal-Istati Membri għall-baġit tal-UE; jitlob li l-Kummissjoni tipprovdi tali informazzjoni;
6. Jilqa' l-appoġġ finanzjarju tangibbli lill-bdiewa, inklużi bdiewa żgħar u b'introjtu baxx u dawk li jipproduċu prodotti tradizzjonali, detenturi tal-foresti u SMEs li huma vittmi ta' diżastri naturali bħal għargħar qawwi, nixfiet u nirien fis-selvaġġ, bħala espressjoni konkreta tas-solidarjetà Ewropea; jirrikonoxxi l-htieġa li jiġi indirizzat b'heffa it-telf ta' introjtu li l-bdiewa, id-detenturi tal-foresti u l-SMEs attivi fl-ipproċessar, il-kummerċjalizzazzjoni jew l-iżvilupp ta' prodotti agrikoli u tal-forestrija fl-UE qed iħabbtu wiċċhom magħhom minhabba diżastri devastanti reċenti relatati mal-klima; jilqa' l-fatt li l-appoġġ finanzjarju pprovdut permezz ta' din il-proposta għandu jipprijoritizza l-miżuri ta' appoġġ ibbażati fuq il-prinċipju ta' "bini mill-ġdid aħjar", u jwitti t-triq għal appoġġ tal-UE aktar komprensiv u preventiv għat-trawwim tal-preparatezza u r-reziljenza fiż-zoni rurali tal-UE; jenfasizza l-htieġa ta' appoġġ finanzjarju addizzjonali għall-agrikoltura ta' sussistenza, għall-bdiewa b'introjtu baxx u għal dawk li jipproduċu prodotti tradizzjonali; jenfasizza li finanzjament addizzjonali għaż-zoni rurali jista' jsir disponibbli taht il-Mekkanizmu tal-UE għall-Protezzjoni Ċivili tal-baġit annwali tal-UE għall-2025;
7. Ifakkar fl-osservazzjoni ġenerali li, għall-biċċa l-kbira tat-tipi ta' finanzjament tal-UE fil-forma ta' għotjiet, rata ta' kofinanzjament tal-UE ta' 100 %, filwaqt li tagħti riżultati effettivi, tqajjem mistoqsijiet f'termini ta' ammonti disponibbli globali iżgħar għall-implimentazzjoni tal-politiki u tal-programmi kif ukoll f'termini ta' sjieda nazzjonali, reġjonali u lokali; jinsab konvint, madankollu, li f'każijiet ta' għajjnuna f'każ ta' diżastru u l-htieġa ta' appoġġ urgenti ta' likwidità, dan huwa ġustifikabbli b'mod eminenti; jenfasizza l-htieġa li jiġu kkonsultati l-bdiewa, il-forestiera, l-SMEs u l-partijiet ikkonċernati milquta sabiex jiġi pprovdut appoġġ realistiku u mmirat;
8. Ifakkar li tnaqqis volontarju tal-livell limitu ta' nonriġressjoni jista' jirriżulta f'livell aktar baxx ta' nefqa eliġibbli biex jinqata' mill-"miri tal-integrazzjoni" pertinenti tal-prijoritajiet orizzontali tal-baġit tal-UE, filwaqt li jirrikonoxxi l-htieġa ta' tali flessibiltajiet sabiex il-finanzjament jiġi riallokat għall-miżura l-ġdida u s-submiżura eżistenti għar-restawr tal-potenzjal tal-produzzjoni agrikola, b'mod partikolari b'mod li jsaħħaħ ir-reziljenza;
9. Josserva li skop sekondarju tal-miżura huwa l-prevenzjoni ta' diżimpenji imminenti ta' impenji baġitarji li saru fis-snin 2021 u 2022 li għadhom mhux ikkunsmati; iqis li dan għandu konsegwenzi għal-livell ta' disponibbiltajiet skont il-Pass 3a tal-mekkanizmu ta' Kaskata (kompartiment ta' diżimpenn tal-Istrument Speċjali EURI) li huwa ankrat fir-regolament tal-qafas finanzjarju plurijennali rivedut reċentement;
10. Iqis li, fuq medda ta' żmien itwal, flessibbiltà baġitarja aktar żviluppata u ġenwina

⁵ Proposta għal regolament tal-Parlament Ewropew u tal-Kunsill tal-21 ta' Ottubru 2024 bit-titolu "RESTORE – Appoġġ Reġjonali ta' Emerġenza għar-Rikostruzzjoni li jemenda r-Regolament (UE) 2021/1058 u r-Regolament (UE) 2021/1057 (COM(2024)0496).

għandha tippermetti, f'każijiet kumparabbli, li jsiru trasferimenti baġitarji sabiex il-flus jintużaw taħt strument ta' nfiq apposta b'linja baġitarja, bażi legali u qafas ta' governanza li huma aktar adattati għal rispons f'każ ta' emerġenza u appoġġ ta' likwidità;

11. Jikkonkludi li l-proposta għal regolament tal-Parlament Ewropew u tal-Kunsill li jemenda r-Regolament (UE) 2020/2220 fir-rigward ta' miżuri speċifiċi skont il-Fond Agrikolu Ewropew għall-Iżvilupp Rurali (FAEŻR) biex tingħata assistenza addizzjonali lill-Istati Membri affettwati minn diżastri naturali hija kompatibbli mal-elementi msemmija fl-Artikolu 58(3) tar-Regoli ta' Proċedura.

**ANNEX: ENTITAJIET JEW PERSUNI
LI R-RAPPORTEUR GĦAL VALUTAZZJONI BAĠITARJA RĈIEVA KONTRIBUT
MINGĦANDHOM**

Ir-rapporteur għal valutazzjoni baġitarja jiddikjara, taħt ir-responsabbiltà esklużiva tiegħu, li ma rċieva l-ebda kontribut minn entità jew persuna li jrid jissemma f'dan l-Anness f'konformità mal-Artikolu 8 tal-Anness I tar-Regoli ta' Proċedura.

**PROĊEDURA TAL-KUMITAT LI JINTALAB JOHROĠ VALUTAZZJONI
BAĠITARJA**

Titolu	Miżuri speċifiċi skont il-Fond Agrikolu Ewropew għall-Iżvilupp Rurali (FAEŻR) biex tingħata assistenza addizzjonali lill-Istati Membri affettwati minn diżastri naturali
Referenzi	COM(2024)0495 – C10-0148/2024 – 2024/0274(COD)
Kumitat(i) responsabbli	AGRI
Data tat-tħabbir fis-seduta plenarja	BUDG 13.11.2024
Rapporteur għal valutazzjoni baġitarja Data tal-ħatra	Hélder Sousa Silva 13.11.2024
Diskussa fil-kumitat	21.11.2024
Data tal-adozzjoni	21.11.2024
Riżultat tal-votazzjoni finali	+: 31 -: 0 0: 0
Membri preżenti għall-votazzjoni finali	Georgios Aftias, Isabel Benjumea Benjumea, Tomasz Buczek, Tamás Deutsch, Angéline Furet, Thomas Geisel, Jean-Marc Germain, Sandra Gómez López, Fabienne Keller, Janusz Lewandowski, Giuseppe Lupo, Ignazio Roberto Marino, Fernando Navarrete Rojas, Matjaž Nemeč, Danuše Nerudová, Ruggero Razza, Bogdan Rzońca, Hélder Sousa Silva, Nicolae Ștefănuță, Joachim Streit, Carla Tavares, Nils Ušakovs, Auke Zijlstra
Sostituti preżenti għall-votazzjoni finali	Moritz Körner, Tiago Moreira de Sá
Sostituti (skont l-Artikolu 209(7)) preżenti għall-votazzjoni finali	Christophe Bay, Udo Bullmann, Andrzej Buła, Gheorghe Falcă, Ștefan Mușoiu, Jan-Christoph Oetjen

**VOTAZZJONI FINALI B'SEJHA TAL-ISMIJIET
FIL-KUMITAT LI JINTALAB JOHROĠ VALUTAZZJONI BAĠITARJA**

31	+
ECR	Ruggero Razza, Bogdan Rzońca
NI	Thomas Geisel
PPE	Georgios Aftias, Isabel Benjumea Benjumea, Andrzej Buła, Gheorghe Falcă, Janusz Lewandowski, Fernando Navarrete Rojas, Danuše Nerudová, Hélder Sousa Silva
PfE	Christophe Bay, Tomasz Buczek, Tamás Deutsch, Angéline Furet, Tiago Moreira de Sá, Auke Zijlstra
Renew	Fabienne Keller, Moritz Körner, Jan-Christoph Oetjen, Joachim Streit
S&D	Udo Bullmann, Jean-Marc Germain, Sandra Gómez López, Giuseppe Lupo, Ștefan Mușoiu, Matjaž Nemeč, Carla Tavares, Nils Ušakovs
Verts/ALE	Ignazio Roberto Marino, Nicolae Ștefănuță

0	-

0	0

Tifsira tas-simboli użati:

+ : favur

- : kontra

0 : astensjoni

PROĊEDURA TAL-KUMITAT RESPONSABBLI

Titolu	Miżuri speċifiċi skont il-Fond Agrikolu Ewropew għall-Iżvilupp Rurali (FAEŻR) biex tingħata assistenza addizzjonali lill-Istati Membri affettwati minn diżastri naturali
Referenzi	COM(2024)0495 – C10-0148/2024 – 2024/0274(COD)
Data meta ġiet ippreżentata lill-PE	21.10.2024
Kumitat(i) responsabbli	AGRI
Rapporteurs Data tal-ħatra	Veronika Vrecionová 19.11.2024
Data tal-adozzjoni	3.12.2024
	BUDG 21.11.2024
Riżultat tal-votazzjoni finali	+: 40 –: 0 0: 0
Membri preżenti għall-votazzjoni finali	Stefano Bonaccini, Mireia Borrás Pabón, Barry Cowen, Carmen Crespo Díaz, Ivan David, Salvatore De Meo, Paulo Do Nascimento Cabral, Herbert Dorfmann, Sebastian Everding, Luke Ming Flanagan, Maria Grapini, Krzysztof Hetman, Céline Imart, Stefan Köhler, Camilla Laureti, Cristina Maestre, Dario Nardella, Maria Noichl, Gilles Pennelle, André Rodrigues, Katarína Roth Neved'alová, Bert-Jan Ruissen, Arash Saeidi, Eric Sargiacomo, Christine Singer, Raffaele Stancanelli, Anna Strolenberg, Jessika Van Leeuwen, Veronika Vrecionová, Thomas Waitz, Maria Walsh
Sostituti preżenti għall-votazzjoni finali	Benoit Cassart, David Cormand, Vilis Krištopans, Luis-Vicențiu Lazarus, Tilly Metz, Jessica Polfjård, Christine Schneider, Emma Wiesner
Sostituti (skont l-Artikolu 209(7)) preżenti għall-votazzjoni finali	Vasile Dîncu
Data tat-tressiq	5.12.2024

**VOTAZZJONI FINALI B'SEJHA TAL-ISMIJIET
FIL-KUMITAT RESPONSABBLI**

40	+
ECR	Bert-Jan Ruissen, Veronika Vrecionová
ESN	Ivan David
NI	Luis-Vicențiu Lazarus, Katarína Roth Nevedálová
PPE	Carmen Crespo Díaz, Salvatore De Meo, Paulo Do Nascimento Cabral, Herbert Dorfmann, Krzysztof Hetman, Céline Imart, Stefan Köhler, Jessica Polfjård, Christine Schneider, Jessika Van Leeuwen, Maria Walsh
PfE	Mireia Borrás Pabón, Vilis Krištopans, Gilles Pennelle, Raffaele Stancanelli
Renew	Benoit Cassart, Barry Cowen, Christine Singer, Emma Wiesner
S&D	Stefano Bonaccini, Vasile Dîncu, Maria Grapini, Camilla Laureti, Cristina Maestre, Dario Nardella, Maria Noichl, André Rodrigues, Eric Sargiacomo
The Left	Sebastian Everding, Luke Ming Flanagan, Arash Saeidi
Verts/ALE	David Cormand, Tilly Metz, Anna Strolenberg, Thomas Waitz

0	-

0	0

Tifsira tas-simboli użati:

+ : favur

- : kontra

0 : astensjoni

